



Академија  
за Менаџери



Република Македонија  
Министерство за образование и наука

Врз основа на Меморандумот за соработка склучен во Скопје на 1 март 2012 година од страна на Министерството за образование и наука на Република Македонија, Сојузот на стопански комори на Република Македонија и CITY Колеџ, Меѓународниот Факултет при Универзитетот Шефилд од Велика Британија, лоциран во Солун, Грција и врз основа на Договорот за заедничко регулирање на обврските кои произлегуваат од Меморандумот за соработка, помеѓу Министерството за образование и наука и Академија за Менаџери, Академијата за Менаџери го распишува следниот:

## К О Н К У Р С

### ЗА ДОДЕЛУВАЊЕ СТИПЕНДИИ ЗА ПРЕДАВАЊА НА АКАДЕМИЈАТА ЗА МЕНАѢРИ ЗА АКАДЕМСКАТА 2012/2013 ГОДИНА

Конкурсот се однесува за следење на модул/предавање во една од следните насоки:

- ▶ Стратешки Менаџмент
- ▶ Стратешки Маркетинг
- ▶ Финансии

На овој Конкурс може да се пријават стручни лица од различни профили и бизнис менаџери вработени во компании од приватниот и јавниот сектор.

Конкурсот се распишува за четири модули/предавања - од 3-те горенаведени смерови. На секој од четирите модули/предавања може да се јават вкупно по 10 (десет) кандидати.

Модулите/предавањата се следните:

1. Стратешко менаџирање на МСП (мали и средни претпријатија): градење одржлива конкурентна предност;
2. Анализа на инвестиции;
3. Односи со јавност: стратегии и тактики;
4. Претприемништво: успешно лансирање и менаџирање на нови бизниси.

Еден модул вклучува 22 часа викенд предавање (петок, сабота, недела) и изнесува 500 евра.

Министерството за образование и наука ќе додели вкупно 40 стипендии само за првите 10 најдобро рангирани кандидати на секој од 4-те модули/предавања, понудени од страна на Академијата.

Предавањата е предвидено да се реализираат во ноември 2012 - јануари 2013г. Избраните кандидати ќе бидат однапред известени за точниот ден и датум за слушање на предавањата.

Стипендиите предвидени од страна на Министерството за образование и наука ги покриваат само средствата за уписнина/трошоците за предавање. Останатите средства (патни трошоци, сместување и други животни трошоци) се на товар на кандидатот.

#### УСЛОВИ ЗА ПРИЈАВУВАЊЕ:

Кандидатите кои ќе конкурираат треба да ги исполнуваат следните услови:

- Диплома за завршено високо образование од акредитирана институција од било која дисциплина;
- Најмалку две години работно искуство;
- Познавање на англиски јазик

Успешните кандидати мораат да имаат доказ за познавање на англискиот јазик поткрепено од меѓународните сертификати TOEFL (писмено тестирање 575/ компјутерско тестирање 232/ интернет тестирање 89-90 бодови) или IELTS: 6, 5 бодови. Кандидатите кои немаат формални квалификации за познавање на англискиот јазик, но ги задоволуваат останатите услови за запишување и поседуваат акумулирано или неформално познавање на јазикот ќе бидат примени врз основа на нивните резултати при тестирањето за англиски јазик спроведено од страна на CITY Колеџ Меѓународниот факултет на Шефилд Универзитетот.

#### ПОТРЕБНИ ДОКУМЕНТИ:

- (1) пријава (објавена на web страницата на Академијата за Менаџери: [www.managersacademy.mk](http://www.managersacademy.mk) и Министерството за образование и наука: [www.mon.gov.mk](http://www.mon.gov.mk));
- (2) пополнет формулар за аплицирање (објавен на web страницата на Академијата за Менаџери: [www.managersacademy.mk](http://www.managersacademy.mk) и Министерството за образование и наука: [www.mon.gov.mk](http://www.mon.gov.mk));
- (3) судски превод на англиски јазик од дипломата за завршено високо образование и од уверението за положени испити со оценки и просечен успех, заверени на нотар;
- (4) фотокопија од сертификатот за познавање на англиски јазик заверена на нотар;
- (5) една писмена препорака (во запечатен и потпишан плик на задната страна);
- (6) биографија на англиски јазик.

#### ИЗБОР НА КАНДИДАТИТЕ:

Изборот на кандидатите ќе се изврши од страна на Координативното тело составено од членови од Министерството за образование и наука на Република Македонија, Сојузот на стопански комори на Република Македонија, CITY Колеџ, Меѓународниот Факултет при Универзитетот Шефилд од Велика Британија и Академијата за Менаџери. Конечната ранг листа на избрани учесници на секој од модулите ќе биде објавена на веб страницата на Министерството за образование и наука и на Академијата за Менаџери.

Сите документи се приложуваат во три (3) примероци (еден оригинал и две фотокопии).

Краен рок за пријавување: 14 ноември 2012 година до 16 часот.

Документите да се достават на адреса: Академија за менаџери, ул. Прашка бр.23, 1000 Скопје, Р. Македонија  
Апликационата форма, како и сите дополнителни информации може да се најдат на веб страницата на Министерството за образование и наука: [www.mon.gov.mk](http://www.mon.gov.mk) (документи/конкурси) и на веб страницата на Академијата за менаџери [www.managersacademy.mk](http://www.managersacademy.mk) или на: 02 3064 533, [office@managersacademy.mk](mailto:office@managersacademy.mk).

Под академска надлежност на:



Во соработка со:

